

**“ మధురమైన పిల్లలారా - మీరు సంగమ యుగములో సేవ చేసి మహిమా  
యొగ్గులుగా అవ్వాలి. తర్వాత మళ్ళీ భవిష్యత్తులో పురుషోత్తములుగా తయారైనప్పుడు  
మీరు పూజకు అర్హులుగా అవుతారు ”**

**ప్రశ్న:-** ఏ వ్యాధి వేర్ల సహితంగా సమాప్తమైతే తండ్రి హృదయాన్ని అభిరోహిస్తారు ?

**జవాబు:-** 1. **దేహాభిమానము** వ్యాధి. దీని కారణంగానే అందరూ వికారాలకు వశమై మహారోగులుగా అయ్యారు. ఈ దేహాభిమానము సమాప్తమైతే తండ్రి హృదయాన్ని అభిరోహిస్తారు. 2. హృదయము పైకి ఎక్కాలంటే విశాలబుద్ధి గలవారిగా అయ్యి జ్ఞాన చితి పై కూర్చోండి. ఆత్మిక సేవలో మగ్నమవ్వండి. మురళిని వినిపించడంతో పాటు తండ్రిని బాగా స్మృతి చేయండి.

**పాట:-** మేలుకోండి ప్రేయసులారా, మేలుకోండి... (జాగ్ సజనియా, జాగ్...)

**ఓంశాంతి.** మధురాతి మధురమైన ఆత్మిక పిల్లలు పాట విన్నారు. ఆత్మిక తండ్రి ఈ సాధారణ పాత శరీరములోని నోటి ద్వారా అంటున్నారు - నేను పాత శరీరములో పాత రాజధానిలో రావలసి వచ్చింది. ఇప్పుడిది రావణుని రాజధాని. శరీరము కూడా పరాయిది. ఎందుకంటే ఈ శరీరములో ముందే ఒక ఆత్మ ఉంది. నేను పరాయి శరీరములో ప్రవేశించాను. నా శరీరమైతే దానికి పేరు ఉండేది. నా పేరు ఎప్పుడూ మారదు. నన్ను శివబాబా అని అంటారు. పిల్లలు ప్రతిరోజూ పాట వింటారు. నవయుగము అనగా నూతన ప్రపంచము, సత్యయుగము. ఇప్పుడు మేలుకోండి అని ఎవరికి చెప్తున్నారు? ఆత్మలకు. ఎందుకంటే ఆత్మలు గాఢాంధకారములో నిదురిస్తున్నారు. జ్ఞానము కొంచెము కూడా లేదు. తండ్రి ఎవరో కూడా తెలియదు. ఇప్పుడు ఆ తండ్రి మేల్కొల్పేందుకు వచ్చారు. ఇప్పుడు మీరు అనంతమైన తండ్రిని తెలుసుకున్నారు. వారి ద్వారా బేహద్ సుఖము నూతన యుగములో లభిస్తుంది. సత్యయుగాన్ని నూతన యుగమని, కలియుగాన్ని పాత యుగమని అంటారు. విద్వాంసులు, పండితులు మొదలైన వారెవ్వరికీ ఈ విషయము తెలియదు. నూతన యుగము పాతదిగా ఎలా అవుతుందని ఎవరిని అడిగినా వారు తెలుపలేరు. ఇది లక్షల సంవత్సరాల నాటిదని చెప్తారు. ఇప్పుడు మనము నూతన యుగము నుండి పాత యుగములోకి ఎలా వచ్చామో అనగా స్వర్గవాసుల నుండి నరకవాసులుగా ఎలా అయ్యామో మీకు తెలుసు. మానవులకిది ఏ మాత్రము తెలియదు. ఎవరిని పూజిస్తున్నారో వారి జీవిత చరిత్రలు కూడా తెలియదు. ఉదాహరణగాకి జగదంబను పూజిస్తారు కాని ఆ అంబ ఎవరో తెలియదు. వాస్తవానికి అంబ(తల్లి) అని మాతలను అంటారు. కాని పూజ ఒక్కరికే జరగాలి. శివబాబాకు కూడా ఒకే అవ్యభిచారి జ్ఞాపక చిహ్నముంది. అంబ కూడా ఒక్కరే. కానీ జగదంబ గురించి తెలియదు. ఈమె జగత్తుకు తల్లి, లక్ష్మి జగత్తుకు మహారాణి. జగదంబ ఎవరో, జగత్ మహారాణి ఎవరో మీకు తెలుసు. ఈ విషయాలు ఇతరులెవ్వరికీ తెలియదు. లక్ష్మిని దేవి అని, జగదంబను బ్రాహ్మణి అని అంటారు. బ్రాహ్మణులు సంగమ యుగములోనే ఉంటారు. ఈ సంగమ యుగము గురించి ఎవ్వరికీ తెలియదు. ప్రజాపిత బ్రహ్మ ద్వారా నూతన పురుషోత్తమ సృష్టి రచింపబడ్డంది. పురుషోత్తములు మీకు అక్కడ కనిపిస్తారు. ఈ సమయంలో బ్రాహ్మణులైన మీరు



గాయన యోగ్యులుగా ఉన్నారు. సేవ చేస్తున్నారు. తర్వాత మీరు పూజకు అర్హులుగా అవుతారు. బ్రహ్మకు ఇన్ని భుజాలు చూపిస్తారు, అయితే అంబకు ఎందుకు చూపించరు? అందరూ ఆమెకు కూడా పిల్లలే కదా. తల్లిదండ్రులే ప్రజాపితగా అవుతారు. పిల్లలను ప్రజాపిత అని అనరు. లక్ష్మీ నారాయణులను సత్తయుగంలో ఎప్పుడూ జగత్పిత-జగన్నాథ అని అనరు. ప్రజాపిత పేరు ప్రసిద్ధి చెందింది. జగత్పిత-జగన్నాథలు ఒక్కరే. మిగిలినవారంతా వారి పిల్లలు. అజ్ఞీరులో ప్రజాపిత బ్రహ్మ మందిరములోకి వేళ్ళే బాబా అని అంటారు ఎందుకంటే ఆయన ప్రజాపిత. హద్దు తండ్రి పిల్లలకు జన్మనిస్తారు కావున ఆయన హద్దు ప్రజాపిత. ఇతను బేహద్ ప్రజాపిత. శివబాబా సర్వ ఆత్మలకు అనంతమైన తండ్రి. పిల్లలైన మీరు ఈ భేదాన్ని కూడా వ్రాయాలి. జగదంబ సరస్వతి ఒక్కరే. కాని వారికి అనేక పేర్లు ఉంచారు. దుర్గ, కాళి మొదలైనవి. మీరంతా అంబ-బాబా పిల్లలు. ఇది రచన కదా. ప్రజాపిత బ్రహ్మ కూతురు సరస్వతి, వారిని అంబ అని అంటారు. మిగిలిన వారంతా ఆమె కుమారులు, కుమార్తెలు. అందరూ దత్తు సంతానమే. ఇంతమంది పిల్లలెలా ఉంటారు. వీరంతా ముఖవంశావళి పిల్లలు. నోటి ద్వారా స్త్రీని రచించారు. కావున వారు రచయిత. ఈమె నా స్త్రీ అని అంటారు. నేను ఈమె ద్వారా పిల్లలకు జన్మనిచ్చానని అంటారు. ఇదంతా దత్తత వంటిది, అలాగే ఇది ఈశ్వరుని నోటి ద్వారా రచన. మీరంతా ఆత్మలు. ముందే ఉన్నారు. ఆత్మలను దత్తత తీసుకోరు. తండ్రి అంటున్నారు - ఆత్మలైన మీరంతా సదా నా పిల్లలే. నేను వచ్చి ప్రజాపిత బ్రహ్మ ద్వారా పిల్లలను దత్తత తీసుకుంటాను. బాబా ఆత్మలను దత్తత తీసుకోరు, కుమార-కుమార్తెలను దత్తత తీసుకుంటారు. ఇవన్నీ సూక్ష్మంగా అర్థము చేసుకోవలసిన విషయాలు. ఈ విషయాలను అర్థము చేసుకుంటే మీరు లక్ష్మీనారాయణులుగా అవుతారు. 'ఈ లక్ష్మీనారాయణులు ఎలా తయారయ్యారో మేము మీకు తెలుపుతాము. ఈ విశ్వానికి యజమానులుగా అయ్యేందుకు వారు ఎటువంటి కర్మలు చేశారు?' ఈ ప్రశ్నలు మీరు ప్రదర్శని మొదలైన వాటిలో కూడా అడగవచ్చు. మీరు స్వర్గ రాజధాని ఎలా తీసుకున్నారో మీకు తెలుసు. మీలో కూడా అందరూ యదార్థంగా అర్థం చేయించలేరు. ధైర్యగుణాలు ఎవరిలో ఉంటాయో, ఈ ఆత్మిక సేవలో ఎవరైతే మగ్గుమై ఉంటారో వారు మాత్రమే అర్థం చేయించగలరు. మిగిలినవారు మాయ రోగంలో చిక్కుకొని ఉంటారు. అనేక రకాలైన రోగాలున్నాయి. దేహభిమానము కూడా ఒక రోగమే. ఈ వికారాలే మిమ్ములను రోగులుగా చేసేశాయి.

తండ్రి అంటున్నారు - నేను మిమ్ములను పవిత్ర దేవతలుగా చేస్తాను. మీరు సర్వ గుణ సంపన్నులుగా,..... పవిత్రులుగా ఉండేవారు. ఇప్పుడు పతితులైపోయారు. ఆ అనంతమైన తండ్రి ఇలా అంటున్నారు - ఇది నిందించడం కాదు. ఇది అర్థము చేయించడం. భారతవాసులకు అనంతమైన తండ్రి చెప్తున్నారు - నేను భారతదేశములో వస్తాను. భారతదేశ మహిమ చాలా గొప్పది. ఇక్కడకు వచ్చి నరకాన్ని స్వర్గంగా చేస్తారు. అందరికీ శాంతినిస్తారు. కనుక అటువంటి తండ్రి మహిమ కూడా అపారమైనది, అంతము లేనిది. జగదంబను గురించి, వారి మహిమను గురించి ఎవ్వరికీ తెలియదు. ఇది జగదంబ చరిత్ర, ఇది లక్ష్మి చరిత్ర అని తేడాను కూడా మీరు అర్థం చేయించవచ్చు. ఆ జగదంబనే తర్వాత లక్ష్మిగా అవుతుంది. లక్ష్మి 84 జన్మల తర్వాత జగదంబగా అవుతుంది. చిత్రాలు వేరు వేరుగా ఉంచాలి. లక్ష్మికి కలశము లభించినట్లుగా చూపుతారు. కాని సంగమ యుగములో లక్ష్మి ఎక్కడ నుంచి వస్తుంది. ఆమె సత్తయుగంలో వస్తుంది. ఈ విషయాలన్నీ తండ్రి అర్థము చేయిస్తున్నారు.

చిత్రాలు తయారు చేసేందుకు నియమితులైనవారు విచార సాగర మథనము చేయాలి. అప్పుడు ఇతరులకు అర్థము చేయించడం సులభమవుతుంది. బుద్ధి ఇంత విశాలమైనప్పుడు బాబా హృదయాన్ని అధిరోహిస్తారు. ఎప్పుడైతే బాబాను చాలా బాగా స్మృతి చేసి, జ్ఞానచితి పై కూర్చుంటారో అప్పుడు హృదయ సింహాసనము పై అధిరోహిస్తారు. అంతేకాని మురళి చాలా బాగా చెప్పినంత మాత్రాన హృదయాన్ని అధిరోహించరు. అలా జరగదు. దేహభిమానము సమాప్తమైనప్పుడు నెంబరువారు పురుషార్థానుసారము చివరిలో హృదయాన్ని అధిరోహిస్తారు.

తండ్రి అర్థం చేయిస్తున్నారు - బ్రహ్మ జ్ఞానులు బ్రహ్మ తత్వములో లీనమయ్యేందుకు శ్రమిస్తారు కాని అలా ఎవ్వరూ లీనమవ్వలేరు. కానీ శ్రమించి ఉత్తమ పదవి పొందుతారు. వారు స్లాటినంతో తులాభారము జరిపించుకునేంత మహాత్ములుగా అవుతారు. ఎందుకంటే బ్రహ్మతత్వములో లీనమయ్యేందుకు శ్రమ చేస్తారు కదా. అందువలన శ్రమకు ఫలితము లభిస్తుంది, కాని ముక్తి - జీవన్ముక్తి లభించదు. ఈ పాత ప్రపంచము పోనే పోతుందని పిల్లలైన మీకు తెలుసు. ఎన్నో బాంబులు తయారు చేశారు, ఊరకే ఉంచుకునేందుకు కాదు కదా. పాత ప్రపంచము వినాశనమయ్యేందుకు ఈ బాంబులు పనికి వస్తాయని మీకు తెలుసు. అనేక విధాలైన బాంబులున్నాయి. తండ్రి జ్ఞాన-యోగాలను నేర్పిస్తారు. తర్వాత రాజరాజేశ్వరులుగా డబల్ కిరీటధారులైన దేవదేవతలుగా అవుతారు. ఉన్నతపదవి ఏది? బ్రాహ్మణులు శిఖ వంటివారు, అందరికంటే పైన ఉన్నారు. ఇప్పుడు పిల్లలైన మిమ్ములను పతితుల నుండి పావనంగా చేసేందుకు తండ్రి వచ్చారు. తర్వాత మీరు కూడా పతితపావనులుగా అవుతారు. ఈ నషా ఉందా? మనము అందరినీ పావనంగా చేసి రాజరాజేశ్వరీలుగా చేస్తున్నామా? నషా ఉంటే చాలా సంతోషంగా ఉండాలి. మీ హృదయముతో ప్రశ్నించుకోండి - మేము ఎంతమందిని మా సమానంగా చేస్తున్నాము? ప్రజాపిత బ్రహ్మ, జగదంబ ఇరువురూ ఒకే విధమైన పని చేస్తున్నారు. బ్రాహ్మణులను రచిస్తారు. శూద్రుల నుండి బ్రాహ్మణులుగా తయారయ్యే యుక్తి తండ్రి తెలియజేస్తున్నారు. ఇది ఏ శాస్త్రములోనూ లేదు. ఇది గీతా యుగము. మహాభారత యుద్ధము కూడా జరిగింది. రాజయోగము ఒక్కరికే నేర్పించి ఉంటారా? మానవుల బుద్ధిలో అర్జునుడు, కృష్ణుడు మాత్రమే ఉన్నారు. ఇక్కడ అనేకమంది చదువుతున్నారు. ఎంత సాధారణంగా కూర్చోని ఉన్నారో చూడండి. చిన్న పిల్లలు అల్ఫ్ మరియు బే(అక్షరాలు) నేర్చుకుంటారు కదా. మీరు కూడా అల్ఫ్, బే గురించి చదివిస్తున్నారా? అల్ఫ్ అనగా తండ్రి, బే అనగా వారసత్వము. తండ్రి అంటున్నారు - నన్ను స్మృతి చేస్తే మీరు విశ్వానికి యజమానులుగా అవుతారు. ఎలాంటి ఆసురీ కర్మలు చేయరాదు. దైవీ గుణాలు ధారణ చేయాలి. నాలో ఏ అవగుణాలు లేవు కదా? అని స్వయాన్ని పరిశీలించుకోవాలి. నిర్గుణుడినైన నాలో ఏ గుణాలేవీ లేవని పాడ్తారు. ఇప్పుడు నిర్గుణ ఆశ్రమము అని కూడా ఒకటి ఉంది. కాని దానికి ఏ అర్థము లేదు. నిర్గుణము అనగా నాలో ఏ గుణము లేదు. ఇప్పుడు గుణవంతులుగా చేయడం తండ్రి కర్తవ్యము. తండ్రి బిరుదు గల టోపీని మీ పై ఉంచుతున్నారు. తండ్రి ఎన్నో విషయాలను అర్థము చేయిస్తున్నారు. ఆదేశాలను కూడా ఇస్తున్నారు. జగదంబ, లక్ష్మీకి గల భేదాలను తయారు చేయండి. బ్రహ్మ-సరస్వతులు సంగమ యుగములోని వారు, లక్ష్మీనారాయణులు సత్యయుగము వారు. ఈ చిత్రము అర్థము చేయించేందుకు ఉపయోగపడుతుంది. సరస్వతి బ్రహ్మ కుమార్తె, మనుష్యుల నుండి దేవతలుగా అయ్యేందుకు చదువుతున్నారు. ఇప్పుడు



మీరు బ్రాహ్మణులు. సత్తయుగములోని దేవతలు కూడా మనుష్యులే కాని వారిని దేవతలని అంటారు. వారిని మనుష్యులని అంటే అవమానపరిచినట్లువుతుంది. అందువలన వారిని దేవ-దేవతలు లేక భగవాన్-భగవతి అని అంటారు. రాజా-రాణులను భగవాన్-భగవతి అని అంటే ప్రజలను కూడా అలాగే అనాలి. అందువలన దేవదేవతలని అంటారు. త్రిమూర్తి చిత్రము కూడా ఉంది. సత్తయుగములో చాలా కొద్దిమంది మనుష్యులు మాత్రమే ఉంటారు. కలియుగములో చాలామంది ఉన్నారు. దీనిని ఎలా అర్థం చేయించాలి? అది విశదీకరించేందుకు గోలా(సృష్టి చక్రము) చిత్రము తప్పకుండా అవసరము. ప్రదర్శనీలో ఎంతో మందిని పిలుస్తారు. కస్టమ్స్ కలెక్టరును ఇంకా ఎవరూ ఆహ్వానించలేదు. ఇటువంటి ఆలోచనలు చేస్తూ ఉండాలి. ఇందులో చాలా విశాల బుద్ధి అవసరము.

తండ్రి పై గౌరవముంచాలి. హుస్సేన్ గుఱ్ఱమును ఎంతో అలంకరిస్తారు. నడికట్టు(పట్కా) చాలా చిన్నదిగా ఉంటుంది. గుర్రము చాలా పెద్దదిగా ఉంటుంది. ఆత్మ కూడా చాలా చిన్న బిందువు. దాని అలంకారము చాలా పెద్దది. ఇది అకాలమూర్తి సింహాసనము కదా. సర్వవ్యాపి మాట కూడా గీత నుండే తీసుకున్నారు. తండ్రి అంటున్నారు - నేను ఆత్మలకు రాజయోగము నేర్చిస్తాను. మరి సర్వవ్యాపి ఎలా అవుతాను! తండ్రి, టీచరు, గురువు సర్వవ్యాపిగా ఎలా అవుతారు? తండ్రి అంటున్నారు - నేను మీ తండ్రిని అంతేకాక జ్ఞానసాగరుడను, మీరు బేహద్ చరిత్ర-భూగోళము అర్థము చేసుకుంటే బేహద్ రాజ్యము లభిస్తుంది. ధైర్య గుణాలు కూడా ధారణ చేయాలి. మాయ ఒక్కసారిగా ముక్కుతో పట్టుకుంటుంది. నడివడిక మురికిగా చేసుకున్న తర్వాత ఇలాంటి పొరపాటు జరిగిపోయిందని, అపవిత్రమైపోయామని వ్రాస్తారు. ఇక్కడ పవిత్రతను నేర్చిస్తారు. ఎవరైనా క్రిందపడితే అందులో తండ్రి ఏం చేయగలరు? ఇంటిలో ఎవరైనా పిల్లలు మురికి పనులు చేస్తే, ముఖము నల్లగా చేసుకుంటే - నీవు చనిపోతే మంచిదని తండ్రి అంటాడు. భలే బేహద్ తండ్రికి డ్రామా గురించి తెలుసు, అయినా అనడమైతే తప్పకుండా అంటారు కదా. మీరు ఇతరులకు శిక్షణనిచ్చి స్వయం మీరే క్రిందపడితే 1000 రెట్లు పాపమవుతుంది. మాయ చెంపదెబ్బలు కొట్టిందని అంటారు. మాయ ఎంతగా ఘోషాలు కొడుతుంటే ఒక్కసారిగా బుద్ధిని మాయం చేసేస్తుంది.

తండ్రి చెప్తూనే ఉంటారు - కనులు చాలా మోసము చేసేస్తాయి. అయినా ఎప్పుడూ ఎలాంటి వికర్షలూ చేయరాదు. తుఫానులు చాలా వస్తాయి. ఎందుకంటే మీరు యుద్ధ మైదానంలో ఉన్నారు కదా. ఏం జరుగుతుందో కూడా తెలియదు. మాయ వెంటనే చెంపదెబ్బ వేస్తుంది. మీరిప్పుడు చాలా తెలివిగలవారిగా అవుతున్నారు. ఆత్మనే వివేకవంతంగా అవుతుంది. ఇప్పుడు తెలివిహీనంగా ఉన్న ఆత్మను తండ్రి జ్ఞానవంతంగా చేస్తున్నారు. దేహాభిమానము చాలా ఉంది. నేను ఆత్మనని భావించరు. తండ్రి ఆత్మలైన మనలను చదివిస్తున్నారు. నేను ఆత్మను, చెవుల ద్వారా వింటున్నాను. తండ్రి చెప్తున్నారు - వికార సంబంధమైన విషయాలేవీ ఈ చెవులతో వినకండి. తండ్రి మిమ్ములను విశ్వానికి యజమానులుగా చేస్తున్నారు. గవ్వము చాలా గొప్పది. వ్యత్యువు సమీపానికి వచ్చినప్పుడు మీకు భయమేస్తుంది. మానవులకు మరణ సమయంలో వారి బంధు-మిత్రులు మొదలైనవారు కూడా భగవంతుని లేక గురువులను స్మృతి చేయమని చెప్తారు. దేహధారులను స్మృతి చేయడం నేర్చిస్తారు. నన్నొక్కరినే స్మృతి చేయమని తండ్రి చెప్తున్నారు. ఇది పిల్లలైన మీ బుద్ధిలో మాత్రమే ఉంది. నన్నొక్కరినే స్మృతి చేయండి(మామేకం యాద్ కరో) అని తండ్రి ఆజ్ఞాపిస్తున్నారు. దేహధారులెవ్వరినీ స్మృతి



చేయరాదు. తల్లిదండ్రులు కూడా దేహధారులే కదా. నేను విచిత్రుడను, విదేహిని. ఇతనిలో కుర్చైని మీకు జ్ఞానము తెలిపిస్తున్నాను. మీరిప్పుడు జ్ఞాన-యోగాలు నేర్చుకుంటున్నారు. ఇప్పుడు జ్ఞానసాగరులైన తండ్రి ద్వారా రాజరాజేశ్వరులుగా అయ్యేందుకు మేము జ్ఞానము నేర్చుకుంటున్నామని మీరంటారు. జ్ఞానసాగరులు జ్ఞానాన్ని నేర్పిస్తారు. అంతేకాక రాజయోగాన్ని కూడా నేర్పిస్తారు. మంచిది.

**మధురాతి మధురమైన అపూర్వమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్కే.**

**ధారణ కారకు ముఖ్య సారము :-**

1. తెలివిగలవారిగా అయి(వివేకవంతులై) మాయ తుఫానులతో ఎప్పుడూ ఓడిపోరాదు. కనులు మోసగిస్తాయి. అందువలన మిమ్ములను మీరు సంభాషించుకోవాలి. ఎలాంటి వికారి మాటలు చెవులతో వినరాదు.
2. మీ హృదయముతో ఇలా ప్రశ్నించుకోండి - ' మేము మా సమానంగా ఎంతమందిని తయారు చేశాము? మాస్టర్ పతితపావనులై అందరినీ పావనంగా(రాజరాజేశ్వరులుగా) తయారు చేయు సేవ చేస్తున్నామా? మాలో ఏ అవగుణమూ లేదు కదా? ధైవీ గుణాలు ఎంతవరకు ధారణ చేశాము? '

**వరదానము:- “అందరికీ ఆశ్రయమునిచ్చే దయాహృదయులైన తండ్రికి పిల్లలైన రహమ్ దిల్ భవ ( దయాహృదయులు కండి ) ”**

దయాహృదయులైన తండ్రి యొక్క దయాహృదయులైన పిల్లలు ఎవరినైనా భికారి రూపంలో చూస్తే వారికి, ఈ ఆత్మకు కూడా ఆశ్రయం లభించాలని, ఈ ఆత్మకు కూడా కళ్యాణమవ్వాలని వారి పై దయ కలుగుతుంది. వారి సంపర్కములోకి ఎవరు వచ్చినా వారికి తప్పకుండా తండ్రి పరిచయాన్నిస్తారు. ఎలాగైతే ఇంటికి ఎవరైనా వస్తే మొదట, మంచిగీళ్లు తాగుతారా అని అడుగుతారో, అలాగే వెళ్లిపోతే మంచిది కాదని భావిస్తారో అలా వారి సంపర్కములోకి ఎవరు వచ్చినా వారికి తండ్రి పరిచయమనే నీటిని తప్పకుండా అడగండి అనగా దాత పిల్లలైన మీరు దాతలుగా అయి వారికి కూడా ఆశ్రయం లభించునట్లు ఏదో కొంత ఇవ్వండి.

**సగ్గర్స్:- “యథార్థమైన వైరాగ్యానికి అర్థము – ఎంత అతీతమో అంతప్రియము.”**